



አቤት ውሸት! አቤት ውሸት!



ወንድሙ መኩንን፣ ሎንደን መጋቢት 2003

ወያኔ የውሸት ቋት ነው። የወያኔ ውሸት ስልገታ ያለው ኢትዮጵያዊ በዕብላይ ዙሪያ ቀልድ እየቀለደ የባይ ሆዱ በሳቅ ያስታግሳል። አንዱ ቀልድ የ42ቱ ኢንፎ ጠፍጣፋ ቴሌቪዥን ወያኔ በዋሽንግተን ቁጥር እየሸተማቀቀ፣ እየተሸማቀቀ ተኮራምቶ ወደ አንዲት ብልጭ፣ ድርግም የምትል 15 ኢንፎ መለወጡ ነው። ምን ወያኔ ያልዋሸው አለ? ከሻዕቢያ ጋር አብሮ የወጋ ኢኮ ነው! ምነው ቢባል፣ “ድርግን አስወግጄ ዲሞክራሲ ላመጣ ነው” አለን። አቤት ውሸት! አቤት ውሸት። ድንቄም ዲሞክራሲ! አሁንም አፈናው ከደርግ የበለጠ እንጂ፣ ያነሰ አለመሆኑን እንደነቃንበት ያውቅ ይሆን?!

ወያኔና ሻዕቢያ ተባብረው አዲስ አበባንና አሥመራን ከቶቆጣጠሩ ማግስት፣ በዘር ከፈፈለን። ምነው ቢባል፣ ጭቁን ብሔረሰቦች፣ ኢትዮጵያ ውስጥ ለመኖር የሚፈልጉት፣ መብታቸው ሲታወቅላቸው ብቻ ነው አለን። አቤት ውሸት! አቤት ውሸት! ሁቁ ወያኔ የማንንም መብት የማይጠብቅ ዘራፊ የወርባ መንጋ መሆኑ ነው። አንቀጽ 39ን ሕገ መንግሥቱ በሚለው ዝባዝንኬ ውስጥ የደለውም፣ አጋሩን ተገንጣይ ሽዕቢያን ለመርዳት እንጂ ለሌሎቹ አዝኖ አልነበረም። እንዲያውም ሁቁ፣ ሌላውን “ኢትዮጵያ! ኢትዮጵያ!” የሚለውን አገር-ወዳድ “እኔ ከሌለሁ ነገ፣ ኦነግ፣ ኦብነግ እና ሌሎቹም መብታቸውን ተጠቅመው ኢትዮጵያን ይበጣጥቁአታል” እያለ ሽብር ነዘቶ ጭጭ ሊያሰኝበት፣ የተጠቀመበት መሣሪያው ነው። ሁቁ ውሎ ሳያደር ወጣ። ኤርትራን አስገነጠለ። ከኤርትራ መገንጠል በኋላ ሌሎቹን አፍንጫችሁን ላሱት አላችው። እነዚያማ ከተገነጠሉ፣ ከየት ሊዘርፍ? ለኤርትራ ግን፣ በተባበሩት መንግስታትና በአፍሪካ አንድነት ድርጅት ኮሪዶች ኮርጂ ተሸክሞ “ተገንጣይዎን የኢትዮጵያ ጠቅላይ ግዛትን “ናጽነት” ዕውቁልኝ” ብሎ የዓለም መንግስታትን አስደመመ። ዓለም ጉድ አለ። መንግሥት ወይ ድንበሩን ለማስከበር ሲዋጋ፣ ወይም ከጎረበት የኔ ነው የሚለው መሬት ለማስመለስ ሲውደቅ ሲነሳ እንጂ፣ የራሱን መሬት ቆርሶ ለባዕድ ሊሰጥ የወገኑን ድም ሲያፈስ ሲታይ ወያኔ የመጀመሪያው ሁኖ

the ever lying trio

እኔ ብዙ ጊዜ ኪሴ ውስጥ ብር ኖሮኝ እያውቅም

አረ ድሆች ነን ጣሉብን



እውነት ለመናገር በእኔ ሰምዎ ሆነ በእኔ ምሳ ቴምብር መዘጋጀትን ገና እውን መሰማት ነው



በእኔ ምሳ ሀውልት መሰራቱን አላውቅም ነበር



ሶስቱ ቀጣፊዎች

ታሪክ ሠራ። “ምነው ምን ነካህ” ሲባል “ለዘላቂ ሰላም ብዬ ነው” አለን። አቤት ውሸት! አቤት ውሸት! - አቤት ውሸት! አቤት ውሸት (ዜማ ጨምሩበት)! ብዙም አልቆየ፣ “ወያኔ እንዲሁ አንስቶ መሬት የሚሰጥ ከሆነ፣ እስቲ ደግሞ ተጨማሪ ለም መሬት ከኢትዮጵያ ልቆንጥርና ልውሰድ” ብሎ ሻዕቢያ ባድሜን ወርሮ ያዘ። እነመለስ እና እነበረከት ሊመርቁለት ተነሱ። እነ ሥዬ፤ እነ ገብሩ ግን ለመጀመሪያ ጊዜ ነቁበት። “አይሆንም!” አሉ! ሻዕቢያን “ውጣ” አሉት። በመለስ የተማመነው ሻዕቢያ ግን “ከኢትዮጵያ ሕዝብ የተጣላው ወያኔ ቢደነፋ የትም አይደርስም” ብሎ፤ “ኤርትራ ከባድሜ መውጣት ማለት፣ ጸሐይ አትወጣም ማለት ነው፣” ብሎ አሾፈ። እነሰየ ነገሩ ገብቶአቸው የትግራይን ሕዝብ ይዘው ወደ ቀሪው የኢትዮጵያ ሕዝብ “አረ” አሉ። ሕዝብ “ሆ!” ብሎ ተነሳ።

ሻዕቢያ ከባድጫ ተበረረ። መባረር ብቻ ሳይሆን፤ “አራሱ የኤርትራ መንግሥት” ተብዬው ሕሎና አደጋ ላይ ሊወድቅ ሆነ። ሻዕቢያ እስከመጨረሻው ከተቀጣ፤ መለስ አለመትረፋን ተረዳ። የባንዳው የልጅ ልጅ መለስ ዜናዊ ጠፋ ወደፊት እንዳይገፋ ባለው ሥልጣን፤ አስቆመ። “ምነው?” ቢባል፤ “አሜሪካ ማዕቀብ ልትጥልብን ነው” አለ። ውሸታም! ቀጣፊ! አሜሪካ ጉዳይዋም አልነበር። በኢትዮጵያውያን ደም የተገኘውን ድል፤ የወያኔው ቁንጨ መለስ ዜናዊ ቀለበሰው። አልጀርስ ላይም ሂዶ የኢትዮጵያን ድል፤ አሳልፎ ለሻዕቢያ ሰጠ። በዚህም መቸ አበቃ። ሄግ ላይ የዓለም መንግስታት ሊዳኙ ተቀምጠው፤ ለኢትዮጵያ የፈረዱአትን ኢግላ “አንፈልጋትም፤ ድርም የኤርትራ ግዛት ናት” አለ! ወቸ ጉድ! በጠላት እኮ ነው የምንገዛው! ያንን ሊዳኙ የተቀምጡት ሹሞች ጽፈውት ለታሪክ አስቀምጠውታል። ከዚያም የሄግ ዳኞች ባድሜን ለኤርትራ ሰጡ። ወያኔ ዓይኑን በጨው አጥቦ፤ “ሰልፍ ውጦ! ዕልል በሉ! ባደሜ ለኛ ተሰጠች!” ብሎ ሕዝቡን አሰለፈው። እዚያ ላይ ዕውነቱን ነበር። ለአነሱ፤ ለኤርትራውያን ተሰጠች። አልተረዳነውም እንጂ። ውጭ ያለነው፤ የውሳኔውን ሰነድ በእጃችን ይዘን፤ “እዩት ይኸን ቀጣፊ! ባድሜ ለኤርትራ ተሰጥታለች። እያምኛችሁ ነው!” ብለን ብንጨክ፤ የሱ ውሸት፤ ከኛ የዕውነት የሕዝቡን ጀር አደንቁሮት ደምጻችንን ዋጠው። ሰለወያኔ አፍረን ዝም አልን። ሺኦኤ የተባለው የአሜሪካን ሬዲዮ ያንን በተመለከተ የሻዕቢያውን አምባሳደር ግርግ አስመርምንና የወያኔውን አምባሳደር ካሳሁን አየለ አነጋግሯል። እንዳለቆቹ መዋሸት ያለተሳካለት ካሳሁን አየለ ሲንተባተብ የሰማው መለስ ሆዬ ስልክ አንስቶ “አበበ ነኝ” ብሎ የወሸት ስልቻውን ሳያፍር ተረተረ። እስቲ እንሰማው። http://people.famouswhy.com/meles_zenawi። አቤት ውሸት! አቤት ውሸት! አፍርኩለት! የት አባቱ ልግባ!

ለማጁ ቀጣፊ የኢትዮጵያ ጠቅላይ ሥቃይ መለስ ዜናው መጋቢት ፳፯ ቀን ፪ሺ፫ ፓርላማዬ በሚለው በረት ውስጥ ለኮለኮላቸው ድብኝት አሻንጉሊቶቹ ሲናገር፤ ድርብ ቀመር የታየበት ዕድገት አሳይተናል ብሎ ቀባጠረ። አቤት ውሸት! አቤት ውሸት! ሀቁ መሬት ላይ እንደሚታየው ከሆነ አብዛኛው የኢትዮጵያ ሕዝብ የሚላስ የሚቀመስ አጥቶ፤ ጠሙን ውሎ ጠሙን ያድራል። አለው የሚባል፤ ዛሬ ቁርስ ከበላ፤ ምሳን አሰቦ የሚውል ዜጋ ነው። እንዲያውም ምሳና ቁርስ አንድ ላይ የመብላት ዘዴ ዘይደል ። እሱም ምግብ ከተባለ፤ አንድ ሙዝና አንድ ቁራጭ ዳቦ ናት። ያቺም “ቁምሳ” የሚል ስም ወጥቶላታል። የወያኔ የውሸት ቱልቱላ ሲነፋባቸው ስልቸት ያላቸው የኢትዮጵያ አርቲስቶች፤ “ፈረቃ” የሚል መዘቃዊ ድራማ አዘጋጅተው በዚያን ስምን አዘናኑ። ካላዩት የሚከተለውን ተጭነው <http://www.youtube.com/watch?v=XpJYkJoWmlc> እርስዎም ይዘናኑ።



የወያኔ ድርብ ቀመር የልማት ውጤት በተግባር ሲመዘር ሕጻናትን ከቆሻሻ አስለቅሞ ያስበላል።

ችጋሩና ቸነፈሩ የተባበሩትን የዓለም መንግሥታት አሳስቦት “ጠኔው ድባቡን አጥልቷልና ቶሎ ለጋሽ አገሮች ካልደረሱላት፤ የኢትዮጵያ ሕዝብ በረሀብ እንደ ቅጠል ሊረገፋባት ይችላሉ፤” ብለው ቅርብ ቀን ያስጠነቀቁትን ልብ ይሏል። የችግሩ ብዛት፤ ዛሬ ማንም ከሚችለው በላይ ሆኖበት፤ ቤተሰብ ብሔራዊ ውርደት ተሸክሞ፤ ትናንሽ ልጃገረዶች፤ ትምህርት ቤት ሳይሆን የሚውሉት፤ ወይ ለአስነዋሪ ተግባር ተሰማርተው በሽቀሉት ገንዘብ በተሰባቸውን ለመመገብ የዚያው የወያኔ ባለሥልጣናት ፍተውት ጥማት ማርኪያነት ሲዳረጉ፤ ሌሎች እንደዝህች ልጅ ቆሻሻ ውስጥ ምግብ ፍለጋ ሲለቅሙ ነው የሚውሉት። የኛዎቹ ሀፍረተቢስ ዘመናዬ ገዢዎች ታዲያ ዓይናቸውን በጨው አጥበው “በልማት ያስመዘገብነውን ዕድገት ኑ እዩልን፤ ተመልከቱልን”¹ እያሉ በደረቁ ሊላጩን ይሞክራል። የውሸት መንፈስ የተጠናወተው ወያኔ ስላስመዘገበው የልማት ግብ ያለንዳች ሀፍረት ሲደሰኩር ከሰሙት የውጭ አገር ሰዎች መሀል፤ ኢትዮጵያን ሲጎበኙ ከነበሩ የጀርመን የፓርላማ ልዑካን አንዱ ሚስተር ቲሎ ሆፕ (Mr Thilo Hoppe) እንደት አጭበርባሪዎች እንደሆኑ አጋልጠው፤ የጀርመን መንግሥት ዕርዳታውን ወደፊት ያለገደብ ከመለገሱ በፊት እንደገና የሰብአዊ መብት ረገጣውን መልሶ ማጤን እንዳለበት አሳስበዋል²።

¹ <http://www.news24.com/Africa/News/Ethiopia-faces-food-shortages-20050223>
² <http://www.ethiopianguardian.com/news.php?extend.4347.5>

በዚህ የፓርላማ ዲስኩር፣ ይኸ ሀፍረተ ቢስ ጉደኛ ብዙ ብዙ ብሏል። አንዲት ኤርትራ ላይ ወያኔ የነበረው ፖሊሲ እንደተቀየረና፣ ከአሁን በኋላ ግን የሻዕቢያን መንግሥት በኃይል ለማስወገድ እንደ ወሰነ ዘብዛዊ። አቤት ውሸት! አቤት ውሸት! ማ! ወያኔ ሻዕቢያን ሊገለብጥ? እንዴት ተቀለደ ጃል! ፈጣሪው ማን ሁነና ነው ወያኔ ሻዕቢያን የሚያስውግደው። በረከትና መለስ አራሳቸው ሽዕቢያዎች አይልደሉም እንደ! እንዴት የኢትዮጵያን ሕዝብ ንቀጥል በል እነዚህ ቁጭ በሉዎች! ለመሆኑ ስብሀት ነጋ የተባለው የወያኔ ቱባ በዚያን ሰሞን ወጥቶ፣ አንድ የኤርትራን ነጻነት የሚያስጋ ነገር ከመጣ፣ የወያኔ መንጋ በሙሉ እንደሚቀጋ እንደዘለበደ ተረሳ እንደ! የረሳም ካለ፣ <http://www.aigaforum.com/audiobideo.html> ጠቁሞ መስማት ይቻላል። የራሱስ የመለስ ንግግር ቢሆን! ማን ነበር ይኸንን ንግግር ያደረገው በኤርትራ “ናጽነት” ቀን?

http://www.fettan.com/Documents/Harvesting_of_Planted_Ethnic_Discord.pdf.

ምናልባት፣ ትግርኛው ይሻለው ይሆን? አሉማ የባለ ነው። ጠላታችሁን አከርካሪውን ሰበረነዋል ይላል።

http://www.fettan.com/Documents/Harvesting_of_Planted_Ethnic_Discord.pdf

እንዲያ ዛሬ በፓርላማ ተቀባይ ደርሶ እንዲህ ሲጨህ፣ ከያኔ አባባሉ ጋ ያወዳድረው ይሆን?! በዚያን ጊዜ ሁለት ወደባችንን ሲያስረክብ፣ ዘላቂ ሰላም ላመጣ ነበር ያለው። አቤት ውሸት! አቤት ውሸት! በውሸት ላይ ቤቱን የመሠረተው መሰሪያ፣ ካልሞሽ ራሱን ያመጣል። ይኸውና ኢትዮጵያን ዘላቂ ጦርነት ውስጥ ዳሲት ያዳክራታል። ይኸ አሁን ኤርትራ ላይ የሚያደርገው ድንፋታ በዕውነት ኤርትራን ለመውጋት ፈልጎ ሳይሆን የምትለኮሰዋን ጦርነት ተጠቅሞ፣ ዙሪያውን እየፈነዱ ያሉት ሕዝባዊ አመጸች ደርሰውበት እንዳያጋዩት ሰግቶ የሕዝባችንን አትኩሮት ወደዚያ ሊያዘር የሽረባት ደባና መፍጨርጨር ነው። እር በዚህ በበቃልን። ሌላም ብሏል።



አሁን አሁንም የወያኔ መንጋ ለውሸቱ መቸርቸሪያ የአገር ቤቱ ገበያ ጠቦት ከአገር ውጪ ያለነውን ደግሞ ሊያደነቁር ወደ ውጪ ሊልክ፣ ወይም ኤክስፖርት ለማድረግ ቱባ፣ ቱባ ሚኒስቴሮቹን አሜሪካና አዎሮፓ አስማርቷል። በውሸቱ ሊፈታን! ታዋቂ መዘቀኞች ከአገር ቤት የመጡልን ያህል ተንገብግበን፣ በየአዳራሹ ታጭቀን የወያኔ ውሸት ለመኮምከም ሰፍ ብለን የምንጠብቀው መስሎታል። እነዚህ የወያኔ ቅጥረኞች ምን ሊሉን እንደተዘጋጁ፣ ከወዲሁ ከራሱ ከመለስ የፓርላማ ተቀባይ ዲስኩሩ ተገንዝበነዋል። እስቲ የሎንደኑን ዝግጅት እንመልከት።

አንደኛ፣ ፓርላማ ላይ “ትራስፎርሜሽን-ትራስፎርሜሽን” አያለ ሲያላዝን የነበረውን አሰልፎ ዲስኩር እዚህም ሊደግመው ማቀዱን ፖስተሩ ያጋልጠዋል። ኤዲያ! የምን ትራንስፎርሜሽን ነው? የሕዝባችንን ቁልቁል ዕድገት ቀስቱን ሰቶ ሸቅብ ካለምዘግዘጉት፣ ኢትዮጵያ እንደሆነች፣ ከድጡ ወደማጡ ዘቅጣለች። እርግጥ የነሱ ኪስ ደልቧል። ከደደቢት በረሀ የተባጠቀችና እና በ12 መረፌ የተሰፋች ቁም ጣ ለብሰው፣ ምኒልክ ቤተ መንግሥት ከገቡ በኋላ “ትራንስፎርም” አድረገው አርማኒ ለብሰዋል። አልፎላቸዋል። በድርብ ቀመር አገሪቱ አደገች፣ ተመነደገች የሚሉን ግን፣ አንዲት ቋትም የምትሞላ ጥሬ አህል ለአገሪቷ አልተረፋትም። ላለፉት 20 ዓመታት ይኸ የኢትዮጵያ ድርብ ቀመር ዕድገት ዕውነት ቢሆን ኑሮ አገሪቱ ሸቅብ አድጋ ተመንድጋ አሜሪካን ቁልቁል ባዮች ነበር። ውሸት ድርም ነፋስ ነው። አይዘገንም።

“አባይን አገድባለሁ! ግብጽ ምናታባቱ!” የሚለውን አዲስ ዘፈን ይዞ ብቅ ብሏል! እንደት ተከሰተለት አባካችሁ! አቤት ውሸት አቤት ውሸት! ሀቁ ሌላ ነው። ለነገሩ እንኳን ያንን ያሚያክል ብዙ ቢሊዬን የሚያወጣ ግድብ በራሱ ሊሠራ ይቅርና፤ የተከዘውም ግድብ ሥራ ማስኬጅያ ገንዘብ አጥርት እንደ አባ ድንቁቱ በሬ መቀሌ ላይ ተገትሮ ቀርቷል። ውጭ ኗሪውን ኢትዮጵያዊ (ዲያሰፖራውን) “ና! አብረን አባይን ገደባን፤ ግብጽን አብግነን፤ አገራችንን



ከጨላማ ፈረቃ ፣ አልፈን ተርፈንም፤ ለአንጎላ ሽጠን ትርፍ በትርፍ፤ ሀበት በሀብት እንድናምነሽንሽህ፤ አንተ ብቻ ዝም ብለህ ቦንዱን በጠንካራ ምንካሪ (hard currency) ግዛን” ነው የሚሉት። አቤት ቅጥፈት! አቤት ቅጥፈት! እስቲ አሁን “የሚሌንዮውን ግድብ” የሚያክል ነገር ከኢትዮጵያዊው በልመና በተገኘ ገንዘብ ይገነባል? አቤት ውሸት! አቤት ውሸት!። ሀቁ፤ ሌላ ነው! ኢትዮጵያዊውን ሁሉ ያስተከዘው ለተከዘው ግድብ ሥራ ማስኬጅያ ገንዘብ ለመሰብሰብ የሚደረግ ማውናበጃ ነው፤ ጎበዝ ከነዚህ ኪስ አውላቂዎች ኪሲህን ጠብቅ። ደሞ ልብ በሉ። እንዲያ ግድቡ ቢሠራ እንኳን፤ መሀል አገር ሳይሆን ሱዳን ጠረፍ ነው። ለሱዳን ቆርሶ የቸረውን መሬት የረሳ አለ? አንድ ነገር ቢፈጠር፤ መጀመሪያ የሚወድመው እሱ ነው። እንዲያው ተሳክቶ ቢገነባ፤ በሊዮን ብር ፈሰበት አልቆ ሥራ ላይ ሊውል አንድ ቀን ሲቀረው ነው ሱዳንና ግብጽ አፈር ድጫ የሚያሰበሉት። የቦንዱን ዋጋ ከየት ልታሰመልሱ ነው? ደግሞ በዚህ ላይ አንቀጽ 39 አለ። ሕገመንግሥቱ ማንኛውም ክፍለ ሀገር ነገ ከኢትዮጵያ ተግንጥሎ የራሱን መንግሥት ማቋቋም ይችላል። የሰይጣን ጆሮ አይሰማውና፤ ነገ የ ቤኒ ሻንጉል ግዛት መብቱን ተጠቅሞ የራሱን መንግሥት ቢመሠርት፤ የቦንዱን ክፍያ ከየትኛው መንግሥት ሊጠየቅ ነው። ወያኔ ወዳቂ ነው። ቤኒ ይሁንባችሁ። አብቅቶለታል። የሚመጣው መንግሥት የወያኔን ዕዳ ሊክፍል ነው ብሎ የሚያሰብ ካለ፤ ጅል መሆን አለበት። ወዳጅ ልቤ፤ ሰዶ ማሳደድ ካማረህ ደርህን በቆቅ ለውጥ።



ሌላው አጀንዳቸው ዲያሰፖራው አገር ቤት ገብቶ ንዋይ እንዲያፈሰ፤ በሚሰጠው አራት መቶ ካሬ ሜትር መሬት ላይ መኖሪያ ቤቱን እንዲሰራ፤ ገንዘቡን በውጭ ምንካሪ ኢትዮጵያ ባንኮች ውስጥ እንዲያስቀምጥ ለማባበልና ለማግባባት ነው። አቤት ውሸት! አቤት ውሸት! ከዚህ በፊት ጥሪቱን ቋጥሮ የገባ ሁሉ የት ደረሰ? ምን ደረሰበት! ሰንቱን ሞሽለቁትና ባዶ እጁን አስቀሩት! ሆይ! እኛ ከዚህ በፊት ሰለዚህ ጉዳይ ብዙ ብዙ ጽፈን አስጠንቅቀናል። አሁን ማን ጅል አለ፤ ጥጁውን ልጅብ አደራ የሚሰጥ? እንዲያውም እስከአሁን አገር ቤት ሄደው ቤት ሠርተው አከራየተው ውጭ የሚኖሩትን “ኪራይ ሰብሳቢዎች” እያለ በዚያ ድብኝቶቹ አሻንጉሊቶች ፊት ሲሞሽሏቸው ሰምተናልና ተጠንቀቁ። “ወደሽ ከተደፋሽ ወያኔ ቢረግጥሽም አይክፋሽ” እንዲያሆንባችሁ። በዚህ ላይ፤ ወያኔ ገንዘባችሁን ብቻ ሳይሆን ነፍሳችሁንም ጭምር ነው። “ኢትዮጵያው ውስጥ ንብረት ያላችሁ ውጭ ኗሪዎች አገር ቤት ተመልሳችሁ፤ አሻራ ስጡ” እያለ ሲወተውት አልሰማችሁም? አሻራ ወሳጁ ፖሊሰም አስከትሎ በተሰደዳችሁበት አገር መጥቶላችሁአል። አሻራህ ተወሰደ ማለት፤ ወያኔ ነብሰህን በጁ ጨበጣት ማለት ነውና፤ አዳጫ አበሻ፤ መብትህን አታሰናካ! ሌላው፤ በቱኒሲያ ጀምሮ፤ ግብጽን ለጥቆ፤ ሊቢያና የመን ውስጥ የሚንቀላቀልው የሕዝባዊ አመጽ ሰደድ አሳታ ቋያ አስግቶት ነው እኛ ሳንሄድበት ሊመጣብን ያቀደው። ለሰላምም ቢሆን እኛን ሳይሆን አገር ውስጥ ከሚኖሩት ጋር ሰላም በፈጠረ። ለልማትም ቢሆን እኛን ሳይሆን እዚያው ኢትዮጵያ ውስጥ ካሉት ወንድም አህቶቻችን ጋ ልማቱን በጀመረ። እንዲያውም ቢሆን እንሱ ሳይሆኑ እዚህ የሚመጡት፤ እኛ ነበር ጓዝ ጉዝጓዛችንን ሰብሰባን አገራችን የምንገባው። ነገሩ የፍትህ እጦት፤ የዲሞክራሲ አለመኖር፤ የሰብዓዊ መብት መደፈር ነው እኛን ያስመረረንና ከአገራችን በአገኘነው አጋጣሚ ሁሉ ጥለን እንድንሸሸ ያደረገው። እዚህ ድረስ ተከትሎና ተከታትሎ እጁ ሊያስገባን ከቻለማ፤ መተናላ፤ አንረባም ማለት ነው።

ይኸንን የወይኔን ባለሥልጣናት ወደ ውጭ መምጣት በተመለከተ የአሜሪካ ድምጽ፣ የአማርኛው ዝግጅት ክፍል በብዙ አቅጣጫ ጭብጡን ሊያስይዘን ብዙ ጥሯል። ከወያኔ ኤምባሲ፣ የሕዝብ ግንኙነት ሀላፊውንም ቀሀደ በላይን አናግሮት ነበር። ወሀደ ምን አለ መሰላችሁ።

ቀሀደ: “ተቃዋሚዎች የሚያነሱአቸው የራሳቸው ጉዳዮች አሉአቸው፤ ኢትዮጵያም ሁነው የሚያነሱአቸው ጉዳዮች ናቸው። በሰላማዊ በሆነ መንገድ ሕጋዊ ጉዳያቸውን አቅርበው የሚፍታበት ሁኔታ የሚመቻቸበት ሕግ መንግሥትዎ ሥነ ሥርዓት ስላለ በዚያ የሚፈታ ጉዳይ ይሆናል።”

አዲሱ ኢትዮጵያ በሰላማዊ መንገድ ተቃውሞ ለማቅረብ ይቻላል ነው የሚሉኝ?
ቀሀደ ይቻላል በትክክል! ይቻላል! አዎን።
አዲሱ ስብሰባ ሰላማዊ ሰልፍ ሁሉ?
ዋሃደ ይቻላል። ምንም ችግር የለውም።



Wahad Belay.mp3

አቤት ውሸት! አቤት ውሸት! ዕውነቱ ግን አለቃው መለስ ዜናዊ ያለው ነው።

“ለመድረክ አባላት፣ በተለይም ለአንድነት አባላት፣ አንድ መልዕክት ማስተላለፍ አፈፈጋለሁ። የኢትዮጵያ መንግሥት ማየትና መለማት የተሳነው አይደለም። ማየትና መለማት የሚችል መንግሥት ነው። ሰሞኑን ሽብርና አመጽን በማቀናጀት እየተጠነሰሰ ባለ ሴራ ላይ የሚሳተፈው በሙሉ ዋጋ ይከፍላል። በዚህ ጉድያ ላይ ግልጽነትና አርግጠኛነት መኖር ይኖርበታለን።”



Mele's speech.mp3

በዚህ ስብሰባ ላይ ነበር፤ መለስ ተቃዋሚዎችን የግብፅ ነጭ ለባሾች³ ብሎ የሰደባቸው። አንተም አልተባልክ! ግብጽም አልነበር ለዚህ ያበቃው? ነገሩ ሌላ ነው። የሰሞኑ የውሸት ጋጋታው፣ ዛቻውና ማባበሉ እንግዲህ እንዲህ የተዘበራረቀው፣ በቱኒሲያና በግብጽ የቤን አሊንና የሆሲኒ ሙባረክን የአምባገነን ሥርዓቶች ከሥራቸው መንግሥት የጣለቸው ሕዝባዊ አመጽ፣ በአሁን ሰዓት ጋዳፊንና አሊ ሳላህን በሊቢያና በየመን በመናጥ ላይ ደርሶ የኢትዮጵያንም በር እያንኳኳ መሆኑ እየታየው ነው ሱሪው ውስጥ ሽንቱን ሊለቅ የተቃረበው። የት ይቀርላታል!

አሜሪካ ያሉት ወንድሞችና እህቶች በዘጠኙም ከተሞች የወያኔ ልዑካንን አሳፍረው ለመሸኘት ይኸችን ሰሞን ዝግጅታቸውን አጧጡፈዋል። ሎንደንም ተዘጋጅተንላቸዋል።

ገለል በልና ገለል አርጋቸው ወደመጡበት ወዳገራቸው እያልን

እይዘመርን አፕሪል 16 ቀን 2011ን በጉጉት እየጠበቅነው ነው።

ቦታው ኢምፔሪያል ኮሌጅ
ቀኑ አፕሪል 16 ቀን 2011 (16th April 2011)
ሰዓት ከቀኑ 8 ሰዓት እስከ ምሽቱ 1 ሰዓት

ተደፍረናል ጎበዝ! ቤታችን ድረስ መጥተዋል።

እንግዲህ እዚህ ቦታ በመገኘት ተቃውሞአችንን አንድ ላይ እንግለጽ!

በቃ ማለት፣ በቃ ነው።

³ <http://www.voanews.com/amharic/news/Ethiopia-opposition-reaction-119345004.html>